

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకోనవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
రాజసూయారంభపర్వణి ఏకోనవింశో_ధ్యాయః**

శ్రీకృష్ణ ఉవాచ

ఏష ధారయితా సమ్యక్ చాతుర్వర్ణ్యం మహాబలః ।
శుభాశుభమివ స్ఫీతాం సర్వసస్యధరా ధరా ॥ 19-13 ॥

అస్యాజ్ఞావశగాస్పర్వే భవిష్యంతి నరాధిపాః ।
సర్వభూతాత్మభూతస్య వాయోరివ శరీరిణః ॥ 19-14 ॥

ఏష రుద్రం మహాదేవం త్రిపురాంతకరం హరం ।
సర్వలోకేష్వతిబలః సాక్షాద్భక్త్యతి మాగధః ॥ 19-15 ॥

ఏవం బ్రువన్నేవ మునిః స్వకార్యమివ చింతయన్ ।
విసర్జయామాస నృపం బృహద్రథమథారిహన్ ॥ 19-16 ॥

ప్రవిశ్య నగరీం చాపి జ్ఞాతిసంబంధిభిర్వృతః ।
అభిషిచ్య జరాసంధం మగధాధిపతిస్తదా ॥ 19-17 ॥

బృహద్రథో నరపతిః పరాం నిర్వృతిమాయయౌ ।
అభిషిక్తే జరాసంధే తదా రాజా బృహద్రథః ।
పత్నిద్వయేనానుగతః తపోవనచరో_భవత్ ॥ 19-18 ॥

తతో వనస్థే పితరి మాత్రోఽశ్చైవ విశాంపతే ।
జరాసంధం స్వవీర్యేణ పార్థివానకరోద్వశే ॥ 19-19 ॥

వైశంపాయన ఉవాచ

అథ దీర్ఘస్య కాలస్య తపోవనచరో నృపః ।
సభార్యః స్వర్గమగమత్ తపస్తప్త్యా బృహద్రథః ॥ 19-20 ॥

జరాసంధో_పి నృపతిః యథోక్తం కౌశికేన తత్ ।
వరప్రదానమఖిలం ప్రాప్య రాజ్యమపాలయత్ ॥ 19-21 ॥

నిహతే వాసుదేవేన తదా కంసే మహీపతౌ ।
జాతో వై వైరనిర్బంధః కృష్ణేన సహ తస్య వై ॥ 19-22 ॥

భ్రామయిత్వా శతగుణమ్ ఏకోనం యేన భారత ।
గదా క్షిప్తా బలవతా మాగధేన గిరివ్రజాత్ ॥ 19-23 ॥

తిష్ఠతో మధురాయాం వై కృష్ణస్యాద్భుతకర్మణః ।
ఏకోనయోజనశతే సా పపాత గదా శుభా ॥ 19-24 ॥

దృష్ట్వా పారైస్తదా సమ్యక్ గదా చైవ నివేదితా ।
గదావసానం తతాత్యతం మధురాయాః సమీపతః ॥ 19-25 ॥

తస్యాస్తాం హంసడింభకౌ అశస్త్రనిధనావుభౌ ।
మంత్రే మతిమతాం శ్రేష్ఠే నీతిశాస్త్రే విశారదౌ ॥ 19-26 ॥

యా తౌ మయా తే కథితౌ పూర్వమేవ మహాబలౌ ।
త్రయస్త్రయాణాం లోకానాం పర్యాప్తా ఇతి మే మతిః ॥ 19-27 ॥

ఏవమేవ తదా వీర బలిభిః కుకురాంధకైః ।
వృష్ణిభిశ్చ మహారాజ నీతిహేతోరుపేక్షితః ॥ 19-28 ॥

ఇతి శ్రీమహాభారతే సభాపర్వాంతర్గత

రాజసూయారంభపర్వణి ఏకోనవింశోఽ ధ్యాయః



సుభాషితమ్

అర్థానామార్జనే దుఃఖమ్ ఆర్జితానాం చ రక్షణే ।
ఆయే దుఃఖం వ్యయే దుఃఖం ధిగర్థాన్ కష్టసంశ్రయాన్ ॥
నిఃస్పృహో నాధికారీ స్యాత్ నాకామీ మండనప్రియః ।
నావిదగ్ధః ప్రియం బ్రూయాత్ స్ఫుటవక్తా న వంచకః ॥

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

